

Арман

Түшүндүрүп кантип айтам, айтылгыс арман.
Түшүнбөйсүң билем аны, сен үчүн жалган.
Түйшүгүн да азабын да өзүм тартайын,
Чындап сүйүп калдым кызды сага бир тууган.

Кайырма:

Чечилбес арман, чечилгис арман,
Адамзаты көтөрө алгыс, көтөргүс арман.
Сен өмүр жалган, сен сүйүү жалган,
Адамзаты чыдай алгыс, чыдагыс арман.

Кайырма:

Ишенбесең бул сүйүүмө Ысык-Көл күбө,
Ишенчи сен ак сүйүүмө Ала-Тоо күбө.
Сүйөмүн деп айтып жүргөн бала кыялдуу,
Чын сүйүүнү билбей жүргөн менде го күнөө.

Кайырма:

Түшүндүрүп кантип айтам, айтылгыс арман,
Түшүнбөйсүң билем аны сен үчүн жалган.
Түйшүгүн да азабын да өзүм тартайын,
Чындап сүйүп калдым кызды, сага бир тууган.

Кайырма: